

## सुझावात्मक अंक योजना

### अभ्यास प्रश्न पत्र

### कक्षा-10

### सत्र-II

### सामाजिक विज्ञान (087)

#### सामान्य निर्देश:

1. यह अंक योजना NCERT पाठ्यपुस्तकों पर आधारित है ।
2. यह अंक योजना केवल सुझावात्मक है ।
3. दुविधा की स्थिति में NCERT पाठ्यपुस्तकों की सहायता लें ।
4. विद्यार्थियों की सृजनात्मकता को उचित स्थान दें ।
1. (i) देश को एकजुट करने के लिए महात्मा गाँधी को नमक एक शक्तिशाली प्रतीक दिखाई दिया ।  
(ii) वायसराय इरविन को लिखे पत्र में उन्होंने 11 मांगों में से नमक कर को समाप्त करने की माँग भी की ।  
(iii) नमक का अमीर-गरीब, सभी इस्तेमाल करते थे । यह भोजन का एक अभिन्न हिस्सा था ।

(कोई अन्य महत्वपूर्ण बिंदु)

2. वायु परिवहन, क्योंकि वायु मार्ग के द्वारा लम्बी दूरी तक एक स्थान से दूसरे स्थान तक कम समय में पहुँचा जा सकता है ।
3. (i)राष्ट्रीय जनता दल -----(C) राज्यीय दल/क्षेत्रीय दल  
(ii)ऑल इंडिया तृणमूल कांग्रेस -----(A)राष्ट्रीय दल
4. स्रोत-2 से क्योंकि इसमें ब्याज की दर, समयावधि तथा ऋण वापसी की प्रक्रिया निश्चित हैं ।
5. (i)विभिन्न प्रक्रियाओं में जल का न्यूनतम उपयोग तथा जल का पुनर्चक्रण द्वारा पुनः उपयोग ।  
(ii)जल की आवश्यकता पूर्ति हेतु वर्षा जल संग्रहण ।  
(iii)जैविक प्रक्रियाओं द्वारा द्वितीयक शोधन ।

(कोई अन्य महत्वपूर्ण बिंदु)

6. (i) व्यापार अवरोधक (आयात पर कर लगाकर) का प्रयोग सरकारें विदेश व्यापार में वृद्धि या कटौती करने के लिए करती हैं ।  
(ii) 1991 के बाद भारत में विदेश व्यापार एवं विदेशी निवेश पर से अवरोधों को हटा दिया गया । इसका अर्थ है कि वस्तुओं का आयात-निर्यात सुगमता से किया जा सकता था और विदेशी कम्पनियाँ भारत में कार्यालय और कारखाने स्थापित कर सकती थीं ।  
(iii) सरकार द्वारा अवरोधों अथवा प्रतिबंधों को हटाने की प्रक्रिया उदारीकरण के नाम से जानी जाती है ।

(iv) व्यापार के उदारीकरण से व्यवसायियों को मुक्त रूप से निर्णय लेने की अनुमति मिली है कि वे क्या आयात या निर्यात करना चाहते हैं | सरकार पहले की तुलना में कम नियंत्रण करती है और इसलिए उसे उदार किया जाता है |

(कोई अन्य महत्वपूर्ण बिंदु)

अथवा

- (i) बहुराष्ट्रीय कंपनी केवल वैश्विक स्तर पर ही अपना तैयार उत्पाद नहीं बेच रही है बल्कि अधिक महत्वपूर्ण यह है कि वस्तुओं और सेवाओं का उत्पादन विश्व स्तर पर कर रही है |
- (ii) बहुराष्ट्रीय कंपनियों द्वारा विदेशी निवेश |
- (iii) बहुराष्ट्रीय कंपनियाँ छोटे उत्पादकों को उत्पादन का ऑर्डर देती हैं |

(कोई अन्य महत्वपूर्ण बिंदु)

7. कुछ समय के बाद असहयोग आन्दोलन शहरों में धीमा पड़ने लगा क्योंकि-

- (i) खादी का कपड़ा मीलों में भारी पैमाने पर बनने वाले कपड़ों के मुकाबले प्रायः महँगा होता था और गरीब उसे खरीद नहीं सकते थे |
- (ii) वैकल्पिक भारतीय संस्थानों की स्थापना जरूरी थी ताकि ब्रिटिश संस्थानों के स्थान पर उनका प्रयोग किया जा सके |
- (iii) लेकिन वैकल्पिक संस्थानों की स्थापना की प्रक्रिया बहुत धीमी थी | फलस्वरूप, विद्यार्थी और शिक्षक सरकारी स्कूलों में लौटने लगे और वकील दोबारा सरकारी अदालतों में दिखाई देने लगे |

(कोई अन्य महत्वपूर्ण बिंदु)

8. (i) प्रत्येक व्यक्ति अपने साथ के लोगों से सम्मान पाना चाहता है | अक्सर, टकराव तभी पैदा होते हैं जब कुछ लोगों को लगता है कि उनके साथ सम्मान का व्यवहार नहीं किया गया |
- (ii) गरिमा और स्वतंत्रता की चाह ही लोकतंत्र का आधार है |
- (iii) लोकतान्त्रिक व्यवस्था में जब एक बार सिद्धांत के रूप में इस बात को स्वीकार कर लिया जाता है तो इसे वैधानिक और नैतिक रूप से अपने प्रति गलत मान्यताओं और व्यवहारों के खिलाफ संघर्ष करना आसान हो जाता है |
- (iv) अलोकतांत्रिक व्यवस्था में व्यक्तिगत आज़ादी और गरिमा न तो वैधानिक रूप से मान्य है, न नैतिक रूप से |

(कोई अन्य महत्वपूर्ण बिंदु)

9. (i) राजनीतिक दलों का उदय प्रतिनिधत्व पर आधारित लोकतान्त्रिक व्यवस्था के उभार के साथ जुड़ा है |
- (ii) बड़े समाजों के लिए प्रतिनिधत्व आधारित लोकतंत्र की जरूरत होती है | जब समाज बड़े और जटिल हो जाते हैं तब उन्हें विभिन्न मुद्दों पर अलग-अलग विचारों को समेटने और सरकार की नज़र में लाने के लिए किसी माध्यम या एजेंसी की जरूरत होती है |

(iii) विभिन्न जगहों से आए प्रतिनिधियों को साथ करने की जरूरत होती है ताकि एक जिम्मेवार सरकार का गठन हो सके।

(iv) राजनीतिक दल चुनाव लड़ते हैं। सरकार के गठन में महत्वपूर्ण भूमिका निभाते हैं और सरकार के संचालन में भी महत्वपूर्ण भूमिका निभाते हैं।

(v) चुनाव हारने की स्थिति में राजनीतिक दल विरोधी पक्ष की भूमिका निभाते हैं। जनमत-निर्माण में दल महत्वपूर्ण भूमिका निभाते हैं।

(कोई अन्य महत्वपूर्ण बिंदु)

अथवा

विद्यार्थी स्वयं करेंगे।

10. (i) ऋण (उधार) से तात्पर्य एक सहमति से है जहाँ साहूकार कर्जदार को धन, वस्तुएँ या सेवाएँ मुहैया कराता है और बदले में भविष्य में कर्जदार से भुगतान करने का वादा लेता है।

(ii) ऋण के द्वारा कार्यशील पूँजी की जरूरत पूरी हो पाती है।

(iii) ऋण उत्पादन के कार्यशील खर्चों तथा उत्पादन को समय पर पूरा करने में मदद करता है। इससे उत्पादक की कमाई बढ़ती है। इस प्रकार ऋण एक महत्वपूर्ण तथा सकारात्मक भूमिका अदा करता है।

(जैसे-सलीम का उदाहरण)

(iv) कई बार व्यक्ति ऋण की अदायगी नहीं कर पाता और ऋण व्यक्ति की स्थिति और बदतर हो जाती है। इसे आम भाषा में कर्ज जाल कहा जाता है। जैसे फ़सल के बर्बाद होने की स्थिति में [(जैसे-स्वप्ना का उदाहरण)

(कोई अन्य महत्वपूर्ण बिंदु)

अथवा

(i) ब्याज दर, समर्थक ऋणधार, आवश्यक कागजात और भुगतान के तरीकों को सम्मिलित रूप से ऋण की शर्तें कहा जाता है।

(ii) कर्ज की शर्तें उधारदाता और कर्जदार की प्रकृति पर निर्भर करती हैं।

(iii) औपचारिक ऋणदाताओं की तुलना में अनौपचारिक क्षेत्र के ज़्यादातर ऋणदाता कहीं अधिक ब्याज वसूल करते हैं। इसलिए, अनौपचारिक ऋण कर्जदाता को अधिक महँगा पड़ता है।

(iv) अमीर परिवार औपचारिक ऋणदाताओं से सस्ता ऋण ले रहे हैं, जबकि गरीब परिवारों को कर्ज के लिए बहुत सारा पैसा देना पड़ता है।

(iv) अनौपचारिक ऋणदाताओं से लिए गए उधार पर आमतौर से ब्याज की दरें बहुत अधिक होती हैं और यह उधार कर्जदाताओं की आय बढ़ाने का काम कम ही कर पाता है।

(कोई अन्य महत्वपूर्ण बिंदु)

11. (11.1)अहिंसा

(11.2)युद्ध के देवता की


(11.3) सत्याग्रह शारीरिक बल नहीं है | सत्याग्रही अपने शत्रु को कष्ट नहीं पहुँचाता | वह अपने शत्रु का विनाश नहीं चाहता | सत्याग्रह के प्रयोग में दुर्भावना का कोई स्थान नहीं होता | सत्याग्रह शुद्ध आत्मबल है |

12. (12.1) सक्षम और तीव्र गति वाले परिवहन से |

(12.2) व्यापार से आरामदायक जीवन के लिए सुविधाओं व साधनों में बढ़ोतरी हुई है |

(12.3) विज्ञान तथा प्रौद्योगिकी के विकास के साथ व्यापार और परिवहन के प्रभाव क्षेत्र में विस्तृत वृद्धि हुई है | परिवहन का विकास संचार साधनों के विकास की सहायता से ही संभव हो सका है |

13. मानचित्र कार्य-



केवल दृष्टिबाधित विद्यार्थियों के लिए-

13.1 (A) कोलकाता (कलकत्ता)

13.2 (i) महाराष्ट्र

(ii) तेलंगाना (आन्ध्र प्रदेश)

(iii) तमिलनाडु